



डलिया चढ़ाने मंदिरों में उमड़ी श्रद्धालुओं की भीड़

दैनिक बिहार पत्रिका/कुमार चंदन

नगर पंचायत अंतर्गत पुराणी हाट स्थित दुर्गा मंदिर में सुबह से ही श्रद्धालुओं का पहुंचना मंदिर में शुरू हो गया। जय माता दी के जयकारे के साथ श्रद्धालुओं ने मां दुर्गा को डलिया एवं प्रसाद चढ़ाया। वहीं महाअष्टमी तिथि को माँ दुर्गा के पूजन दर्शन को लेकर जुटी श्रद्धालुओं की भीड़ को व्यवस्थित ढंग से पूजा दर्शन कराने के लिए दुर्गा पूजा आयोजन समिति से जुड़े सदस्य व स्थानीय युवा सक्रिय रहे। मंदिर परिसर में महिला पुलिस बल भी तैनात रही। वहीं विधि व्यवस्था को लेकर मंदिर के आसपास पुलिस बल तैनात की गई थी। वहीं मंदिर के बाहर परिसर में लगे मेले का बच्चों ने जमकर लुफ्त उठाया। इस दौरान बड़ी संख्या में श्रद्धालु मौजूद थे।

प्रेम प्रसंग में छात्रा ने की आत्महत्या, बांका में रहकर ढाई साल से कर रही थी पढ़ाई

दैनिक बिहार पत्रिका/कुमार चंदन

भागलपुर घोघा निवासी एक लड़के से काफी बात किया करती थी। जब मैंने पूछा कि किस से इतना बात करती हो, तो बताया कि नाना सहेली से बात करती हूँ। उसी लड़के से कुछ दिन पहले टेशन हुआ था, जो बात उसकी नानी ने मुझे बताई थी। इन्हीं कारणों से गुरुवार को 3:00 बजे नानी को ₹8000 देकर शंकरपुर घर भेज दिया। बोला मैं बाद में आऊंगी, पता नहीं था उसका यही इरादा था। शुक्रवार को 9:00 बजे उसकी आत्महत्या कर लेने की खबर मिली। लड़की के पिता शंकरपुर निवासी पप्पू यादव प्रदेश में रहकर मजदूरी करता है। मृतिका रानी कुमारी दो भाई एक बहन में सबसे बड़ी थी और ढाई साल से बांका में यादव ने बताया कि नातिन रानी कुमारी

रतन टाटा जी की मृत्यु से सारी दुनिया के लोगों में दुःख: संजीव कुमार लालू शर्मा

दैनिक बिहार पत्रिका/भागलपुर

आज दुनिया के पूरे व्यवसायिक जगत के साथ-साथ तमाम क्षेत्रों के अग्रणी रतन को खो दिया है, रतन टाटा जी की मृत्यु से सारी दुनिया के लोगों में दुःख है, यह हम सभी लोग महसूस करते हैं। हम भागलपुर चेंबर ऑफ कॉमर्स के सदस्य भारत के आदरणीय ऊर्जावान प्रधानमंत्री भाई नरेंद्र मोदी जी से विशेष अनुरोध करते हैं कि स्वर्गीय रतन टाटा जी के नाम से एक जोड़ी स्पेशल ट्रेन चलाई जाए, ताकि आने वाली सदियों तक उनके नाम की पहचान दुनिया देखती रहे! हम भागलपुर चेंबर के तमाम सदस्य उन्हें श्रद्धांजलि देते हैं:- संजीव कुमार लालू शर्मा अध्यक्ष भागलपुर चेंबर ऑफ कॉमर्स



पुलिस ने 2 व्यक्ति को विदेशी शराब के साथ गिरफ्तार



दैनिक बिहार पत्रिका/कुमार चंदन

बांका:- बाँसी थानान्तर्गत भलजोर चेक पोस्ट के पास पुलिस ने 2 व्यक्ति को 02.250 ली विदेशी शराब के साथ गिरफ्तार किया है। पुलिस ने मिली सूचना के आधार पे छापेमारी कर 2 व्यक्ति को गिरफ्तार किया है। गिरफ्तार व्यक्ति की पहचान बांका जिला के रजौन प्रखंड के खिड़ी निवासी अशोक प्रसाद सिंह के पुत्र मनीष कुमार एवं मनोज मंडल के पुत्र राजा कुमार के रूप में हुई है। युवक को गिरफ्तार कर पुलिस आगे की कार्यवाही में जुटी है। छापेमारी प्र० स० अ० नि० विश्वजीत कुमार के नेतृत्व में की गयी। साथ ही शराब सेवन के आरोप में कु०-07 व्यवक्र्यों को गिरफ्तार कर माननीय न्यायालय में पेश किया गया। जहाँ से वे जुर्माना देकर मुक्त किए गए।



बाँसी नगर पंचायत में साफ-सफाई का कार्य नियमित रूप से नहीं, लोगों को हो रही परेशानी

दैनिक बिहार पत्रिका/कुमार चंदन

बाँसी/बांका | बाँसी नगर पंचायत की साफ- सफाई व्यवस्था राम भरोसे है। नगर पंचायत अब धीरे धीरे नरक पंचायत में तब्दील होता जा रहा है। हालांकि साफ- सफाई की जिम्मेदारी संवेदक को दी गई है, परन्तु लोगों का कहना है कि साफ-सफाई का कार्य नियमित रूप से नहीं किया जा रहा है जिस कारण जगह- जगह गंदगी का अम्बार लगा हुआ है और कचरे की दुर्गंध से लोगों को भारी परेशानी का सामना करना पर रहा है। गंदगी के अम्बार के कारण लोगों को संक्रमण का भय भी सता रहा है। बाँसी के थाना कॉलोनी वार्ड नंबर 15 समीप रखा हुआ डस्टबिन करीब सप्ताह भर से साफ नहीं हो पाया है। जिससे दुर्गंध आ रहा है और संक्रमण फैलने का खतरा भी बढ़ रहा है। नगर पंचायत के लोगों में इस बात को लेकर नाराजगी जाहिर है और उनका कहना है कि साफ-सफाई के फंड का पैसा आखिर कहाँ खर्च हो रहे हैं। ये सबसे बड़ा सवाल है। आपको बता दें की थाना कॉलोनी गली नंबर 1 में सफाई कर्मियों द्वारा सड़क का कूड़ा साफ कर एक ही जगह जमा कर दिया जाता है। जो की अभी भी वहीं पड़ा हुआ है। इसका उठाव अभी तक नहीं किया गया है। नगरवासी नगर पंचायत की साफ सफाई को लेकर काफी परेशान हैं। इसका समाधान अति शीघ्र होना चाहिये। आपको बता दें की निकटतम पर्व दीपावली और लोक आस्था का महापर्व छठ आने वाला है। ऐसे में अगर नगर पंचायत में साफ-सफाई नियमित रूप से नहीं होगी तो पर्व करने वाली महिलाओं सहित नगरवासियों को काफी मुश्किलों का सामना करना पड़ेगा।

शिवांश का मनाया गया तीसरा जन्मदिन

दैनिक बिहार पत्रिका/खगडिया

दैनिक बिहार पत्रिका के संपादक कृष्णा टेकरीवाल के प्रथम सुपुत्र शिवांश टेकरीवाल का जन्मदिन शुक्रवार को उनके आवास पर धूमधाम से मनाया गया। वहीं मौके पर शिवांश के दादाजी नंदकिशोर टेकरीवाल, दादी जी संतोष देवी, चाचा कन्हैया टेकरीवाल, पिता कृष्णा टेकरीवाल, माता सिमरन टेकरीवाल, बुआ मिनाक्षी अग्रवाल एवं बुआ का बेटा वंश अग्रवाल मौजूद रहे।



छपरा में दुर्गापूजा का अद्भुत पंडाल, डायनासोर बना आकर्षण का केंद्र

दैनिक बिहार पत्रिका/छपरा

जलालपुर प्रखंड के फुटानी बाजार पर इस बार दो विशालकाय डायनासोर के मध्य स्थापित पहाड़ों वाली मां दुर्गा के दर्शन के लिए भक्तों की भीड़ उमड़ रही है। यहां के मुख्य द्वार पर दो विशालकाय डायनासोर बनाए गए हैं। पूजा पंडाल के मुख्य द्वार पर स्थापित पूजा विशालकाय डायनासोर से गुजरने के बाद पहाड़ में स्थापित मां दुर्गा भक्तों को दर्शन दे रही है। यहां प्रतिवर्ष विशालकाय पंडाल का निर्माण किया जाता है। पिछले साल यहां विशाल एनाकोंडा बनाया गया था जो भक्तों के लिए आकर्षण का केंद्र रहा। बहुत कम समय में जिले में अपनी विशेष पहचान बना लेने वाले फुटानी बाजार पर हर साल बनने वाले भव्य पंडाल का निर्माण कार्य तीन महीने पहले से शुरू हो जाता है। प्रतिदिन लगभग बीस मजदूर दिन रात काम करते हैं। पूजा समिति के सदस्यों ने बताया कि पंडाल के निर्माण में काफी मात्रा में बांस बल्ला, जूट के चट, पुआल, कपड़े व अन्य सामग्री का प्रयोग किया जाता है। पर्यावरण व वन्य जीवों के संरक्षण पर रहता है विशेष जोर फुटानी बाजार पर बनने वाले भव्य पंडाल निर्माण में वन्य जीवों की सुरक्षा, वन व पर्वतीय इलाकों के संरक्षण पर विशेष जोर दिया जाता है। इससे पहले विशाल किंग कांग, शेर सहित अन्य वन्य जीवों के संरक्षण के लिए मुख्य द्वार के बाद गुफा का निर्माण किया गया था। इस बार डायनासोर के संरक्षण पर बल दिया गया है।

युवा क्रांति रोटी बैंक के छठे वर्षगांठ पर 51 माताओं को किया गया सम्मानित




दैनिक बिहार पत्रिका/छपरा

युवा क्रांति रोटी बैंक का छठा वार्षिकोत्सव धूमधाम से शहर के चंद्रावती पैलेस में मनाया गया। कार्यक्रम का उद्घाटन मुख्य अतिथि मधु मंजरी, मोनालिसा सिंह, पूर्व मेयर राखी गुप्ता, डिप्टी मेयर रागिनी गुप्ता, अध्यक्ष नीतू गुप्ता, उपाध्यक्ष बिंदिया जयसवाल, सुषमा सोनी, अनुराधा मिश्रा, चेतना सिंह, आशा सिंह, प्रियंका प्रकाश, सरिता प्रकाश, पूजा गुप्ता, सुदीपा ब्याहृत, अर्चना कुमारी, बिंदु कुमारी, ज्योति गुप्ता, रश्मि कुमारी, कुंती देवी, सीमा जयसवाल, रेणु सिंह, मिलन गुप्ता, संस्थापक ई०विजय राज ने संयुक्त रूप से दीप प्रज्वलित कर कार्यक्रम का शुभारंभ किया। मंच संचालन एंकर मीली कुमारी ने किया। संस्थापक ई० विजय राज ने रक्तवीरों जयप्रकाश सिंह और सचिन सिंह को सम्मानित किया। अध्यक्ष नीतू गुप्ता और बिंदिया जयसवाल ने कहा कि यह सभी कार्य आप सभी लोगों के सहयोग से हो पाते हैं। इस कार्यक्रम में आये हुए सभी अतिथियों का हृदय से बहुत-बहुत धन्यवाद करती हूँ। मुख्य अतिथि का स्वागत चुनरी व स्मृति चिन्ह देकर किया गया। राखी गुप्ता ने कहा कि छपरा शहर में पिछले छः सालों से युवा क्रांति रोटी बैंक हर शाम जरूरतमंदों के नाम से छपरा जंक्शन परिसर व विभिन्न जगहों पर असहाय एवं जरूरतमंद लोगों को भोजन कराती है साथ-साथ अगर किसी को रक्त की आवश्यकता पड़ती है तो युवा क्रांति रोटी बैंक आगे बढ़ कर उनकी मदद करती है। मीडिया प्रभारी अर्जुन सिंह और राशिद रिजवी ने कहा कि हर त्योहार पर सफाई रज्जी महिलाओं के बीच साड़ी वितरण करना, जाड़े के दिनों में कंबल वितरण करना, बरसात के दिनों में रेनकोट वितरण किया जाता है और आगे ऐसे ही मुहिम चलता रहेगा। मालूम हो कि पिछले छह सालों से अब तक युवा क्रांति रोटी बैंक ने बहुत सारे सामाजिक कार्य किए हैं। जिसमें प्राकृतिक आपदा के समय सारण में बाढ़ प्रभावित क्षेत्रों में भोजन का वितरण, राहत सामग्री का वितरण, जंगल प्लानेट के तहत शहर के सार्वजनिक स्थलों पर हजारां पेड़ लगवाना और उसकी देखभाल करना, पर्यावरण संरक्षण को लेकर शहर में सार्वजनिक पोखरे की सफाई कराना जैसे कार्य प्रमुख हैं। इस कार्यक्रम में संरक्षक सुषमा सोनी, आशा सिंह, युवा क्रांति रोटी बैंक उपाध्यक्ष अरुण कुमार, अमरेश कुमार, आदर्श राज, बवाली सिंह, निशांत, अनंत श्रीवास्तव, मंजीत कुमार, सर्वजीत राँय, पिंटू, अभिषेक उपस्थित रहे।

रणवीर सिंह ने खुद को बताया टाइगर का बहुत बड़ा फैन



यंगस्ट एक्शन सुपरस्टार टाइगर श्रॉफ की एक्टर रणवीर सिंह ने जमकर तारीफ की। रणवीर सिंह ने खुद को टाइगर का बहुत बड़ा फैन बताया और उन्हें अपना मैन क्रश कहा। रणवीर ने कहा, दुनिया में शायद टाइगर जैसा कोई नहीं है। वे माइकल जैक्सन की तरह डांस कर सकते हैं और ब्रूस ली की तरह फाइट कर सकते हैं। टाइगर ने अपने सोशल मीडिया पर ट्रेलर शेयर करते हुए लिखा, जस्ट ए टाइगर एंटरिंग द लायन डेन. ग्रेटफुल टू बी किकिंग एस अलोगसाइड डीज लीजेंड्स। ट्रेलर के रिलीज होते ही उनके फैंस, जिन्हें टाइगेरियन के नाम से जाना जाता है, सोशल मीडिया पर उनकी एंटी की सराहना करने लगे। एक यूजर ने लिखा, आवर मोस्ट फेवरेट एंड पावरफुल कॉप गुजबम्पस। जबकि दूसरे ने उन्हें बाप ऑफ बॉलीवुड कहकर पुकारा। टाइगर श्रॉफ की डेब्यू फिल्म हीरोपंती ने बॉक्स ऑफिस पर धमाल मचाते हुए 77.9 करोड़ रुपये की कमाई की थी, जबकि उनकी बागी 2 ने वर्ल्डवाइड 254.33 करोड़ रुपये की कमाई की थी। उनकी फिल्म वॉर ने बॉक्स ऑफिस पर 475.62 करोड़ रुपये का कलेक्शन किया, जो 2019 की सबसे सफल फिल्मों में से एक बनी। टाइगर श्रॉफ रोहित शेट्टी की सिंघम अगेन में अजय देवगन, अक्षय कुमार, रणवीर सिंह, अर्जुन कपूर, करीना कपूर, दीपिका पादुकोण जैसे बड़े सितारों के साथ नजर आएंगे। यह फिल्म 1 नवंबर को सिनेमाघरों में रिलीज होगी। इसके अलावा, टाइगर अपनी सुपरहिट फैंचाइजी बागी 4 के लिए भी तैयार हैं। बता दें कि बॉलीवुड के यंगस्ट एक्शन सुपरस्टार टाइगर श्रॉफ ने रोहित शेट्टी की सिंघम अगेन से कॉप-यूनिवर्स में शानदार एंटी की है। हाल ही में फिल्म का ट्रेलर लॉन्च किया गया, जिसमें श्रॉफ की धमाकेदार एक्शन एंटी ने दर्शकों को रोमांचित कर दिया।




करण के शो द ट्रेटर्स को लेकर आ रही कई तरह की खबरें

मशहूर डायरेक्टर करण जोहर के अपकमिंग शो द ट्रेटर्स को लेकर रोजाना कई तरह की खबरें आ रही हैं। पहले शो के एलिमिनेशन से जुड़ी खबरें आईं, और अब खबर है कि शो का विनर अनाउंस हो गया है। जानकारी के मुताबिक, उर्फी जावेद ने द ट्रेटर्स जीत लिया है। हालांकि, अभी इस बारे में आधिकारिक घोषणा नहीं हुई है और अधिक जानकारी का इंतजार है। द ट्रेटर्स का कॉन्सेप्ट पूरी तरह गेम प्ले पर आधारित है, जिसमें कंटेस्टेंट्स के निजी जीवन पर ध्यान नहीं दिया जाएगा। शो की शूटिंग राजस्थान के जैसलमेर में 12 दिनों तक की गई है। इस शो को करण जोहर होस्ट करेंगे, और इसमें कई जाने-माने चेहरे नजर आएंगे, जिनमें करण कुंद्रा, उर्फी जावेद, राज कुंद्रा, जन्नत जुबैर, महीप कपूर, सुधांशु पांडे, मुकेश खबड़ा जैसे सेलेब्रिटी शामिल हैं। शो में पहले राज कुंद्रा और फिर करण कुंद्रा के एलिमिनेट होने की खबरें भी सामने आई थीं। यह शो जल्द ही अमेजन प्राइम वीडियो पर स्ट्रीम होने वाला है। उर्फी जावेद की जीत ने शो के दर्शकों में और भी उत्सुकता बढ़ा दी है। उर्फी जावेद की बात करें तो वह एक सोशल मीडिया इन्फ्लुएंसर और एक्ट्रेस हैं, जो अपने बोल्ड फैशन सेंस और विवादित बयानों के कारण सुर्खियों में रहती हैं।



एक्ट्रेस जरीन ने की सीटीआरएल की प्रशंसा

बॉलीवुड एक्ट्रेस जरीन खान ने फिल्म के बारे में अपने विचार अपने सोशल मीडिया हैंडल पर साझा किए। एक्ट्रेस ने कहा सीटीआरएल इज टूली ग्राउंडब्रेकिंग! कौन्ट्रेस टू मोटवायने फॉर येट अगेन मेकिंग ए फिल्म दैट इज क्लोज टू होम. इट शेक्स यू फॉर्म विदइन्, मेक्स यू थिंक. अनन्या पांडे, यू आर टू गुड. वन ऑफ योर बेस्टस फॉर श्योर. इससे पहले, अनुराग कश्यप, सामंथा रूथ प्रभु और जैसे कई सेलेब्रिटीज ने फिल्म पर अपने विचार व्यक्त करने के लिए अपने-अपने सोशल मीडिया हैंडल का सहारा लिया। यह पहली बार नहीं है, जब जरीन ने अपने इंस्टाग्राम के लोगों के काम की सराहना की है। अपने सोशल मीडिया पर एक्टिव रहने वाली एक्ट्रेस ने अपने फैंस और कॉलोर्स के साथ अपने एक्सप्रेशन और राय साझा करने में कभी संकोच नहीं किया। खान फिलहाल अपने फिटनेस वीडियो के लिए सुर्खियों में हैं, जिसने उनकी सिल्वर स्क्रीन वापसी को लेकर उत्साह बढ़ा दिया है। हाल ही में, आरक मी एनीथिंग सेशन के दौरान, एक्ट्रेस ने वादा किया था कि उनके दर्शक उन्हें जल्द ही स्क्रीन पर देख पाएंगे। अभिनेत्री ने कथित तौर पर कुछ दिलचस्प प्रोजेक्ट साइड किए हैं, जिनकी घोषणा वह जल्द ही करेंगी। बता दें कि जरीन खान उन मशहूर हस्तियों की लिस्ट में शामिल हो गई हैं, जो विक्रमादित्य मोहवाणी के लेटेस्ट प्रोजेक्ट सीटीआरएल की प्रशंसा कर रहे हैं।



सुहाना सभी लोगों के साथ बेहद अच्छे से पेश आती हैं: वेदांग रैना

फिल्म 'जिगरा' के प्रमोशन के दौरान अभिनेता वेदांग रैना ने अपने पुराने को-स्टार्स सुहाना खान और खुशी कपूर के बारे में कुछ रोचक बातें साझा कीं। फिल्म के प्रमोशनल इवेंट के दौरान वेदांग एक सवाल के जवाब में वेदांग ने कहा कि सुहाना खान अपने आस-पास के सभी लोगों के साथ बेहद अच्छे से पेश आती हैं, और यह उनकी सबसे प्यारी आदत है। उन्होंने कहा कि सेट पर सुहाना हमेशा विनम्र और मददगार रही हैं, जिससे काम का माहौल और बेहतर हो जाता था। हालांकि, सुहाना की एक आदत वेदांग को थोड़ी नापसंद है, और वह है उनका मेकअप में बहुत समय लगाना। वेदांग ने मजाकिया अंदाज में बताया कि वेदांग की शूटिंग के दौरान सभी लड़के 15 मिनट में तैयार हो जाते थे, लेकिन सुहाना को तैयार होने में लगभग 40 मिनट का समय लगता था। कभी-कभी उनके मेकअप टीम के देरी से तैयार होने के कारण शूटिंग भी रुकी रहती थी। हालांकि, वेदांग ने साफ किया कि इसमें सुहाना की गलती नहीं थी, बल्कि उनके किरदार की मांग ही ऐसी थी। जब बात आई वेदांग की रूमर्ड गर्लफ्रेंड और को-स्टार खुशी कपूर की, तो उन्होंने खुशी की सबसे अच्छी आदत बताते हुए कहा कि वह बहुत पोलाइट और दूसरों के साथ बहुत सम्मानजनक व्यवहार करती हैं। वेदांग को खुशी का यह स्वभाव बहुत पसंद है, जो उन्हें बाकी लोगों से अलग बनाता है। हालांकि, खुशी की एक आदत वेदांग को कम पसंद है, और वह है उनका अपनी खुद की काबिलियत पर शक करना। वेदांग ने बताया कि खुशी कभी-कभी खुद पर भरोसा नहीं करती, जो उन्हें नकारात्मक रूप से प्रभावित करता है।



वेदांग ने कहा कि खुशी में काफी प्रतिभा है, और उन्हें अपनी काबिलियत पर विश्वास रखना चाहिए। वेदांग रैना के ये बयान फिल्म 'जिगरा' के प्रमोशनल इवेंट्स के दौरान खूब चर्चा में रहे, और उनके फैंस ने भी उनकी ईमानदारी और बेबाकी की सराहना की। बता दें कि अभिनेता वेदांग रैना इन दिनों अपनी आने वाली फिल्म 'जिगरा' को लेकर खूब चर्चा में हैं। यह उनकी दूसरी फिल्म है, जो 11 अक्टूबर को रिलीज होने जा रही है। इस फिल्म में वेदांग रैना आलिया भट्ट के साथ स्क्रीन शेयर करेंगे।

दर्शक के रूप में हम बहुत नकारात्मक हो गए: जूनियर एनटीआर

जूनियर एनटीआर और जाह्नवी कपूर की फिल्म देवरा ने अब तक दुनिया भर में 466 करोड़ रुपये की कमाई कर ली है, इसके बावजूद फिल्म को उम्मीद के अनुसार रिस्पांस नहीं मिला था। हाल ही में एक इंटरव्यू के दौरान, जूनियर एनटीआर ने फिल्म के खराब प्रदर्शन पर खुलकर बात की। उन्होंने फिल्म की असफलता का दोष दर्शकों पर मढ़ते हुए कहा, हम एक दर्शक के रूप में इन दिनों बहुत नकारात्मक हो गए हैं। हम अब एक अच्छे तरीके से फिल्म का आनंद नहीं ले पा रहे हैं। जब मैं अपने बेटों को देखता हूँ, तो उन्हें इस बात की परवाह नहीं होती कि वे किस एक्टर या किस फिल्म को देख रहे हैं। वे सिर्फ फिल्मों का आनंद लेते हैं। उन्होंने आगे कहा, मुझे हेरानी होती है कि हम अब बच्चों की तरह क्यों नहीं हो सकते? आज हम हर फिल्म का विश्लेषण कर रहे हैं, निर्णय ले रहे हैं और बहुत ज्यादा सोच-विचार कर रहे हैं। शायद सिनेमा के प्रति हमारा जुड़ाव हमें ऐसा बना रहा है। देवरा का निर्देशन कोरटाला शिवा ने किया है, जिसमें जूनियर एनटीआर, सेफ अली खान और जाह्नवी कपूर प्रमुख भूमिकाओं में हैं। यह फिल्म ब्लॉकबस्टर आरआरआर के दो साल बाद जूनियर एनटीआर की वापसी को चिह्नित करती है, लेकिन बॉक्स ऑफिस पर इसका प्रदर्शन उम्मीदों से कमतर रहा है। बता दें कि फिल्म देवरा हाल ही में रिलीज हुई थी, जिसने शुरुआती दिनों में दमदार कमाई की और समीक्षकों से मिली-जुली प्रतिक्रियाएं प्राप्त कीं। हालांकि, अब फिल्म का क्रेज दर्शकों के बीच धीमा होता नजर आ रहा है।

फैबुलस लाइव्स ऑफ बॉलीवुड वाइव्स में नजर आएंगे रणबीर और नीतू कपूर

बॉलीवुड एक्टर स्वर्गीय ऋषि कपूर की पुत्री रिद्धिमा कपूर नेटपिलवस के पॉपुलर शो फैबुलस लाइव्स ऑफ बॉलीवुड वाइव्स में पहली बार अपने जीवन को सार्वजनिक करने जा रही हैं। सुपरस्टार रणबीर कपूर और उनकी मां, दिग्गज अभिनेत्री नीतू कपूर, जल्द ही अपनी बहन रिद्धिमा कपूर को समर्थन देते हुए नजर आएंगे। शो का ट्रेलर रिलीज किया गया, जो इस बार की प्रतिस्पर्धा में ओरिजिनल बॉलीवुड वाइव्स और तीन नए चेहरों—शालिनी पासी, कल्याणी साहा और रिद्धिमा के बीच होने वाली है। ट्रेलर में एक दिलचस्प टकराव को दर्शाया गया है, जिसमें मुंबई से दिल्ली का मुकाबला देखने को मिलेगा। ट्रेलर के कैप्शन में लिखा गया है—मुंबई से दिल्ली का जबरदस्त टकराव, आ रहा है 18 अक्टूबर को, सिर्फ नेटपिलवस पर! ट्रेलर में रणबीर कपूर भी कुछ क्षणों के लिए दिखाई देते हैं, जहां वे मजाक करते हैं कि उनकी बहन रिद्धिमा शो को पूरी तरह से गड़बड़ कर देगी।

इस शो की पहली सीजन में नीलम कोठारी, महीप कपूर, भावना पांडे और सीमा किरण सजदेह की निजी और पेशेवर जिंदगी दिखाई गई थी। दूसरा सीजन सितंबर 2022 में आया था, जिसमें उनके पतियों को भी शामिल किया गया। इस नए सीजन में चंकी पांडे, समीर सोनी और संजय कपूर जैसे सितारे भी शामिल होंगे। ट्रेलर में दिखाया गया है कि दर्शकों को डेर सारा हंगामा, झामा, और ग्लैमर देखने को मिलेगा, जब मुंबई की वाइव्स और दिल्ली की सोशललाइट्स के बीच शानदार टकराव होगा। ट्रेलर में नीतू और रिद्धिमा के बीच एक भावनात्मक बातचीत भी दिखती है, जिसमें वे अपने दिवंगत पिता ऋषि कपूर के निधन के बाद की जिंदगी पर चर्चा कर रही हैं। नीतू कहती हैं, पापा के बाद, रिद्धिमा, मैं कांपने लगी थी। रिद्धिमा जवाब में कहती हैं, हम अपनी भावनाएं जाहिर नहीं करते, लेकिन अंदर से हम अब भी दुखी हैं। यह नया सीजन रिद्धिमा के लिए एक विशेष अवसर है, जहां वह अपने जीवन के विभिन्न पहलुओं को साझा करेंगी।

